



The Gujarat Government Gazette

EXTRAORDINARY

PUBLISHED BY AUTHORITY

Vol. LXII]

TUESDAY, MARCH 23, 2021 / CHAITRA 2, 1943

Separate paging is given to this Part in order that it may be filed as a Separate Compilation.

PART IV-C

Statutory Rules and Orders (Other than those published in Parts I, I-A and I-L) made by Statutory Authorities other than the Government of Gujarat including those made by the Government of India, the High Courts, the Director of Municipalities, the Commissioner of Police, the Director of Prohibition and Excise, the District Magistrates and the Election Commission, Election Tribunals, Returning Officers and other authorities under the Election Commission.

રાજ્ય ચૂંટણી આયોગ

આદેશ

સરદાર ભવન, સચિવાલય, ગાંધીનગર, ૨૦મી માર્ચ, ૨૦૨૧

વંચાણે લીધા:- ગુજરાત પ્રોવિન્સિયલ મ્યુનિસિપલ કોર્પોરેશન્સ (ચૂંટણી સંચાલન) નિયમો-૧૯૮૪

ક્રમાંક: રાચઆ-ચટણ-સ્થા.સ્વ.૩૬(૪)-૦૩૨૦૨૧-૬ - સરકારશ્રીના શહેરી વિકાસ અને શહેરી ગૃહ નિર્માણ વિભાગ તરફથી રાજ્યની મહાનગરપાલિકાઓની ચૂંટણીઓ કરવા માટે ગુજરાત પ્રોવિન્સિયલ મ્યુનિસિપલ કોર્પોરેશન્સ (ચૂંટણી સંચાલન) નિયમો-૧૯૮૪ પ્રસિદ્ધ કરવામાં આવેલ છે. આ નિયમોના નિયમ-૭ થી ચૂંટણી લડવા ઈચ્છતા ઉમેદવારોના ઉમેદવારી પત્રો રજૂ કરવા અંગેની જોગવાઈ કરવામાં આવેલ છે.

સરકારશ્રીના શહેરી વિકાસ અને શહેરી ગૃહ નિર્માણ વિભાગના તા. ૩૦-૧૨-૨૦૨૦ના જાહેરનામા ક્રમાંક: KV/218 of 2020/ELE-102015-55-P થી ઉક્ત નિયમોમાં સુધારો કરી નિયમ-૭ પછી નવો નિયમ-૭-એ દાખલ કરેલ છે. જેની જોગવાઈ નીચે મુજબ છે:

૭એ. ઉમેદવારીપત્રો ઓનલાઈન રજૂ કરવા બાબત

(૧) ઉમેદવાર રાજ્ય ચૂંટણી આયોગ દ્વારા બહાર પાડવામાં આવેલ સૂચના/આદેશ અનુસાર ઓનલાઈન ઉમેદવારી નોંધાવી શકશે.

(૨) રાજ્ય ચૂંટણી આયોગ દ્વારા બહાર પાડવામાં આવેલ સૂચના / આદેશને સુસંગત ન હોય તેવું ઓનલાઈન ઉમેદવારીપત્ર ભરવામાં આવેલ હશે તો તેવું ઓનલાઈન રજૂ થયેલ ઉમેદવારીપત્ર ધ્યાને લેવામાં આવશે નહીં.

(૩) ચૂંટણી માટે ઓનલાઈન ઉમેદવારીપત્ર ભરવાનો વિકલ્પ રાખવો કે કેમ તે અંગેનો નિર્ણય રાજ્ય ચૂંટણી આયોગ કરશે. જે આખરી ગણાશે.

(૪) ઓનલાઈન ઉમેદવારી નોંધાવવા અંગેની ટેકનીકલ વ્યવસ્થા રાજ્ય ચૂંટણી આયોગે કરવાની રહેશે.

કોવીડ-૧૯ ની મહામારીની પરિસ્થિતિ વચ્ચે આગામી સમયમાં રાજ્ય ચૂંટણી આયોગ દ્વારા ગાંધીનગર મહાનગરપાલિકાની સામાન્ય ચૂંટણી યોજનાર છે. આ ચૂંટણીમાં ઉમેદવારી નોંધાવવા ઇચ્છતા ઉમેદવારો માટે રાજ્ય ચૂંટણી આયોગના પોલ મોનીટરીંગ સીસ્ટમ પોર્ટલ <https://sec-poll.guj.nic.in> મારફત નિયત નમૂનાનું ઉમેદવારી પત્ર અને સોગંદનામું ઓનલાઇન અપલોડ કરવા અંગેની સુવિધા ઉપલબ્ધ કરાવવાની બાબત રાજ્ય ચૂંટણી આયોગની વિચારણા હેઠળ હતી.

આથી રાજ્ય ચૂંટણી આયોગ ભારતના સંવિધાનના અનુચ્છેદ ૨૪૩ (૬) સાથે અનુચ્છેદ ૨૪૩(૫)(ક) દ્વારા આપવામાં આવેલ સત્તાઓનો ઉપયોગ કરતાં પુખ્ત વિચારણાને અંતે યોગ્ય રીતે ભરેલ ઉમેદવારી પત્ર અને સોગંદનામું રાજ્ય ચૂંટણી આયોગના પોલ મોનીટરીંગ સિસ્ટમ પોર્ટલ મારફતે અપલોડ કરવા માટે નીચે મુજબ આદેશ કરે છે.

આદેશ

૧. ગાંધીનગર મહાનગરપાલિકાની સામાન્ય ચૂંટણીમાં ઉમેદવારી નોંધાવવા ઇચ્છતા ઉમેદવારો રાજ્ય ચૂંટણી આયોગ દ્વારા તૈયાર કરવામાં આવેલ પોલ મોનીટરીંગ સીસ્ટમ પોર્ટલ <https://sec-poll.guj.nic.in> ઉપર જઈ નિયત નમૂનાનું ઉમેદવારીપત્ર અને સોગંદનામું ડાઉનલોડ કરી શકશે.

૨. નિયત નમૂનાનું ઉમેદવારીપત્ર અને સોગંદનામું ગુજરાત પ્રોવિન્સિયલ મ્યુનિસિપલ કોર્પોરેશન્સ (ચૂંટણી સંચાલન) નિયમો-૧૯૯૪ માં કરેલ જોગવાઈ મુજબ ભરી સ્કેન કરીને તૈયાર કરી ઉમેદવારીપત્ર તથા સોગંદનામું રાજ્ય ચૂંટણી આયોગ દ્વારા તૈયાર કરવામાં આવેલ પોલ મોનીટરીંગ સીસ્ટમ પોર્ટલ ઉપર અપલોડ કરવા માટે ઉમેદવારે આ આદેશ સાથેના પરિશિષ્ટમાં દર્શાવેલ માર્ગદર્શક સૂચનાઓ મુજબની પ્રક્રિયા અનુસરવાની રહેશે.

૩. ગુજરાત પ્રોવિન્સિયલ મ્યુનિસિપલ કોર્પોરેશન્સ (ચૂંટણી સંચાલન) નિયમો-૧૯૯૪ ના નિયમ-૭ મુજબ ભરેલ અને સહી કરેલ તથા ઓનલાઇન અપલોડ કરેલ નિયત ઉમેદવારીપત્ર અને સોગંદનામા અસલમાં નિયમ-૬ હેઠળ ચૂંટણી અધિકારીએ બહાર પાડેલ નોટિસમાં આ અર્થે નિર્દિષ્ટ કરેલા સ્થળે ઉમેદવારોના ઉમેદવારીપત્રો માટે નિયત કરેલ દિવસોએ બપોરના ૩.૦૦ વાગ્યા સુધીમાં ઉમેદવારે જાતે અથવા કોઈપણ દરખાસ્ત કરનારે અથવા ટેકો આપનારે ચૂંટણી અધિકારી / નિર્દિષ્ટ મદદનીશ ચૂંટણી અધિકારીને સોંપવું જોઈશે. **ઉમેદવારી પત્રોની ચકાસણી સમયે અસલ ઉમેદવારીપત્ર અને સોગંદનામા જ દ્યાને લેવામાં આવશે.**

૪. ઉમેદવારે મહાનગરપાલિકાની ચૂંટણીમાં ઉમેદવારી માટે નિયત થયેલ ડીપોઝીટની રકમ તથા નિયત ફોર્મ ફી સંબંધિત ચૂંટણી અધિકારી પાસે નિયમાનુસાર જમા કરાવવાની રહેશે.

૫. ઉમેદવારે ઉમેદવારીપત્ર તથા સોગંદનામું ઓનલાઇન અપલોડ કરેલ હશે પરંતુ ઉક્ત સૂચના નં. (૩) અને (૪) માં દર્શાવ્યા મુજબ સંબંધિત અધિકારીશ્રીને અસલમાં પહોંચાડેલ નહીં હોય તો ઉમેદવારનું ઉમેદવારીપત્ર માન્ય ગણાશે નહીં.

૬. ઉમેદવાર દ્વારા અપલોડ કરવામાં આવેલ નિયત નમૂનાનું ઉમેદવારીપત્ર અને સોગંદનામું સંબંધિત ચૂંટણી અધિકારીશ્રી તેઓને આપવામાં આવેલ લોગીન આઈડી/પાસવર્ડનો ઉપયોગ કરી તેઓના એકાઉન્ટમાં જોઈ શકશે.

૭. મહાનગરપાલિકાની ચૂંટણી માટે ચૂંટણી અધિકારીની હેન્ડબુક - ૨૦૧૯ ના પ્રકરણ ૭ ના પારા ૭.૨ માં નીચે મુજબ સૂચના આપવામાં આવેલ છે જેનું ચૂંટણી અધિકારી / યથાપ્રસંગે નિર્દિષ્ટ મદદનીશ ચૂંટણી અધિકારીએ અનુસરણ કરવાનું રહેશે.

“ રજૂ થતાં ઉમેદવારી પત્રમાં ભરેલ વિગતોની તુરત જ ચકાસણી કરવી અને મતદાર યાદીના જણાવેલ ક્રમ નંબરોની મતદાર યાદી સાથે ખાતરી કરવી અને તેમાં જરૂરી હોય તો રૂબરૂમાં સુધારો કરાવી લેવાનો રહેશે. આ ઉપરાંત, ઉમેદવારી પત્રકોના ફોર્મમાં જે તે કોલમો સામે પૂરેપૂરી અને સાચી વિગતો દર્શાવેલ ન હોય તો તેની ચકાસણી કરી ખૂટતી વિગતો અને સાચી વિગતો ઉમેદવારી પત્રો રજૂ કરનાર વ્યક્તિઓ પાસે ફોર્મમાં ભરાવી લેવાની ખાસ કાળજી રાખવા કે જેથી અધૂરી અગર સાચી વિગત દર્શાવેલ ન હોવાના કારણે ચકાસણી સમયે ઉમેદવારી પત્ર નામંજૂર કરવાનો પ્રસંગ ઉપસ્થિત થાય નહીં અને તેને કારણે થનાર લીટીગેશનને નિવારી શકાશે.”

રાજ્ય ચૂંટણી આયોગના હુકમથી,

મહેશ જોશી,

સચિવ

રાજ્ય ચૂંટણી આયોગ, ગાંધીનગર.

સરકારી મધ્યસ્થ, મુદ્રણાલય, ગાંધીનગર